

नेपाल सरकार
स्वास्थ्य तथा जनसंख्या मन्त्रालयको सूचना

मध्यपश्चिमांचल क्षेत्रीय अस्पताल विकास समिति (गठन) (पहिलो संशोधन) आदेश, २०६५

मध्यपश्चिमांचल क्षेत्रीय अस्पताल विकास समिति (गठन) आदेश, २०६२ लाई संशोधन गर्न वाच्छनीय भएकोले,

विकास समिति ऐन, २०७३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम "मध्यपश्चिमांचल क्षेत्रीय अस्पताल विकास समिति (गठन) (पहिलो संशोधन) आदेश, २०६५" रहेको छ ।
(२) यो आदेश तुरुन्त प्रारम्भ हुनेछ ।

२. मध्यपश्चिमांचल क्षेत्रीय अस्पताल विकास समिति (गठन) आदेश, २०६२ को दफा ३ मा संशोधन: मध्यपश्चिमांचल क्षेत्रीय अस्पताल विकास समिति (गठन) आदेश, २०६२ (यसपछि "मूल आदेश" भनिएको) को दफा ३ को सट्टा देहायको दफा ३ राखिएको छ :-

"३. समितिको गठन: (१) मध्यपश्चिमांचल क्षेत्रीय अस्पताल विकास समिति नामको एक समिति गठन गरिएको छ :-

(२) उपदफा (१) बमोजिमको समितिमा देहायका सदस्यहरु रहनेछन्:-

(क)	नेपाल सरकारबाट मनोनयन भएको व्यक्ति	- अध्यक्ष
(ख)	निर्देशक, मध्यपश्चिमांचल क्षेत्रीय निर्देशनालय	- सदस्य
(ग)	सभापति, जिल्ला विकास समिति, सुर्खेत	- सदस्य
(घ)	प्रमुख जिल्ला अधिकारी, जिल्ला प्रशासन कार्यालय, सुर्खेत	- सदस्य
(ङ)	प्रमुख, वीरेन्द्रनगर नगरपालिका, सुर्खेत	- सदस्य
(च)	अध्यक्ष, उद्योग बाणिज्य संघ, सुर्खेत	- सदस्य
(छ)	कस्तीमा एकजना महिलाको प्रतिनिधित्व हुने गरी नेपाल सरकारबाट मनोनीत तीनजना	- सदस्य
(ज)	मेट्रोन, मध्यपश्चिमांचल क्षेत्रीय अस्पताल	- सदस्य
(झ)	मेडिकल सुपरिटेन्डेन्ट मध्यपश्चिमांचल क्षेत्रीय अस्पताल	- सदस्य सचिव

(३) उपदफा (२) बमोजिम मनोनीत अध्यक्ष तथा सदस्यहरुको पदावधि बढिमा तीन वर्षको हुनेछ, र निजहरु पुनः अर्को एक अवधिको लागि मनोनीत हुन सक्नेछन् ।

(४) समितिले आवश्यक देखेमा समितिको कामसँग सम्बन्धित कुनै विशेषज्ञलाई समितिको वैठकमा पर्यवेक्षकको रूपमा भाग लिन आमन्त्रण गर्न सक्नेछ ।"

३. मूल आदेशको दफा ८ मा संशोधन : मूल आदेशको दफा ८ को सट्टा देहायको दफा ८ राखिएको छ:-

"८. कर्मचारी सम्बन्धी व्यवस्था : (१) समितिमा आवश्यकतानुसार कर्मचारी रहन सक्नेछन् ।

(२) समितिका कर्मचारीको नियुक्ति, पारिश्रमिक, सेवाका शर्त तथा सुविधा समितिले बनाएको नियममा उल्लेख भए बमोजिम हुनेछ ।"

४. मूल आदेशको दफा १० मा संशोधन : मूल आदेशको दफा १० मा रहेका "स्वास्थ्य मन्त्रालय" भन्ने शब्दहरुको सट्टा "स्वास्थ्य तथा जनसंख्या मन्त्रालय" भन्ने शब्दहरु राखिएका छन् ।

आज्ञाले,
डा. दीर्घसिंह बम
नेपाल सरकारको का.मु.सचिव